



www.jyothishamithra.com

ಸಂಚಿಕೆ: 1248 01-02-2022 ಮಂಗಳವಾರ

ಪ್ಲವನಾಮ ಸಂವತ್ಸರ ಉತ್ತರಾಯಣ ಹೇಮಂತಋತು ಪೌಷಮಾಸ ಕೃಷ್ಣಪಕ್ಷ

ನಿತ್ಯ ಪಂಚಾಂಗ

ತಿಥಿ : ಅಮವಾಸ್ಯಾ (11:15)

ನಕ್ಷತ್ರ : ಶ್ರವಣಾ (21:56)

ರಾಹುಕಾಲ:

03:37 PM - 05:04 PM

ಗುಳಿಕಕಾಲ :

12:43 PM - 02:10 PM

ಸುಜ್ಜಾನ

ಒಳ್ಳೆಯ ಸ್ನೇಹ ಎಂದರೆ ಅದೊಂದು ಪ್ರಜ್ವಲಿಸುವ ಜ್ಯೋತಿ. ಅದು ಕತ್ತಲಲ್ಲಿ ದಾರಿ ತೋರಿಸಬಲ್ಲದು. ಆಪತ್ಕಾಲದಲ್ಲಿ ನೆರವು ನೀಡಬಲ್ಲದು.



ಈ ಜಾತಕದಲ್ಲಿ ಲಗ್ನದಿಂದ ವ್ಯಯ ಭಾವದಲ್ಲಿ ಭಾಗ್ಯಾಧಿಪತಿ ಚಂದ್ರ, ಲಗ್ನಾಧಿಪತಿ ಕುಜ, ಸಪ್ತಮ-ವ್ಯಯಾಧಿಪತಿ ಶುಕ್ರರಿದ್ದು ಮಾಂದಿ-ಕೇತುಗಳಿಂದ ದೃಷ್ಟರು. ವ್ಯಯ ಕಾರಕ ಶನಿ ಸಪ್ತಮದಲ್ಲಿದ್ದು ಕುಜ, ರವಿ, ಬುಧರಿಂದ ದೃಷ್ಟನಾಗಿ ಪಾಪಕರ್ತರಿ ಯೋಗದಲ್ಲಿರುವನು.

	ಮಾಂದಿ	ಶನಿ	ಕೇತು
	ಗಂಡು ರಾಶಿ ಕುಂಡಲಿ 03-12-1972 7 PM		
ಗುರು	ಲಗ್ನ ರವಿ	ಚಂದ್ರ ಕುಜ	
ರಾಹು	ಬುಧ	ಶುಕ್ರ	

ಕುಂಡಲಿಯನ್ನು ಪರಾಮರ್ಶಿಸಿದಾಗ ಲಗ್ನ ಮತ್ತು ಸಪ್ತಮಾಧಿಪತಿಗಳು ವ್ಯಯದಲ್ಲಿರುವುದರಿಂದ, ಅದೂ ಭೃಗ್ವಂಗಾರಕ ಯೋಗವಾಗಿರುವುದರಿಂದ ಈತನಿಗೆ ಮದುವೆಯ ವಿಷಯದಲ್ಲಿ ತೊಂದರೆಯಾಗಿರುತ್ತದೆ. ಮದುವೆ ಆಮಂತ್ರಣ ಪತ್ರಿಕೆ ಮುದ್ರಿತವಾಗಿ ಕೊನೆಯ ಹಂತದಲ್ಲಿ ಮದುವೆ ನಿಲುಗಡೆಯಾಗಿರುತ್ತದೆ. ಅನಂತರ ಮದುವೆ ಆದಮೇಲೂ ಅಭಿವೃದ್ಧಿಯಾಗಿರುವುದಿಲ್ಲ. ವ್ಯಯಕಾರಕ ಶನಿಯ ಸಪ್ತಮ ಸ್ಥಿತಿ ಹಾಗೂ ಸಪ್ತಮಾಧಿಪತಿಯ ವ್ಯಯಸ್ಥಿತಿಯನ್ನು ಗಮನಿಸಬೇಕು, ಕರ್ಮಾಧಿಪತಿಯನ್ನು ವ್ಯಯಕಾರಕ ಶನಿಯು ನೋಡುವ ಪ್ರಯುಕ್ತ ಈತನಿರುವ ಉದ್ಯೋಗದಲ್ಲಿ ಸ್ಥಿರತ್ವ ಇಲ್ಲ.





ಗುರು ಪುತ್ರ(ಸಂತಾನ) ಕಾರಕ ಗ್ರಹ. ಗುರು, ಪಂಚಮಾಧಿಪತಿ ಹಾಗೂ ಪಂಚಮ ಸ್ಥಾನಕ್ಕೆ ಬಲವಿದ್ದಾಗ ಒಳ್ಳೆಯ ಮಕ್ಕಳನ್ನು ಪಡೆಯುವ ಯೋಗ ಕೂಡಿಬರುತ್ತದೆ. ಗುರುಬಲಹೀನನಾಗಿ, ಪಂಚಮ - ಪಂಚಮಾಧಿಪತಿ ಬಲಹೀನನಾಗಿದ್ದರೆ ಸಂತಾನ ಆಗದೇ ಇರಬಹುದು.ಒಂದು ವೇಳೆ ಸಂತಾನ ಆದರೂ ಅನೇಕ ಸಮಸ್ಯೆಗಳಿರಬಹುದು. ಉದಾಹರಣೆಗೆ ದುಷ್ಟ ಮಕ್ಕಳ ಜನನ, ವಾಸಿಯಾಗ

ದಂತಹ ಅನಾರೋಗ್ಯ ಸಮಸ್ಯೆ, ತಂದೆ-ತಾಯಿಗೆ ಕೇಡನ್ನು ಬಯಸುವ ಮಕ್ಕಳ ಜನನ, ಅಂಗ ಉನತೆ ಇತ್ಯಾದಿ.


ಕೆಲವೊಮ್ಮೆ ಜಾತಕದಲ್ಲಿ ಸಂತನಾ ಯೋಗವಿರುತ್ತದೆ. ಆದರೆ ಮನೆ-ಭೂಮಿಯು ವಾಸ್ತು ಪ್ರಕಾರ ಇರದಿದ್ದರೂ ಸಂತಾನ ಪ್ರಾಪ್ತಿಯಾಗುವುದಿಲ್ಲ ಅಥವಾ ತಂದೆ-ತಾಯಿಗೆ ನೆಮ್ಮದಿ ಇಲ್ಲದ ಮಕ್ಕಳ ಜನನವಾಗಬಹುದು.

ಈಶಾನ್ಯ ದಿಕ್ಕು ಸಂತಾನ ಸ್ಥಾನವಾಗಿದೆ. ಈ ದಿಕ್ಕಿನ

ಗ್ರಹಾಧಿಪತಿ ಗುರು. ಈಶಾನ್ಯ ದಿಕ್ಕು ತಗ್ಗಾಗಿ ಯಾವುದೇ ಅಡೆತಡೆ ಇಲ್ಲದೆ ಶುದ್ಧವಾಗಿರಬೇಕು. ನೈಋತ್ಯ ದಿಕ್ಕು ಎತ್ತರವಾಗಿರಬೇಕು. ಈಶಾನ್ಯ - ನೈಋತ್ಯ ವಾಸ್ತು ಪ್ರಕಾರವಾಗಿರದಿದ್ದರೆ ಅತೃಪ್ತ ಸಂತಾನವಾಗಬಹುದು ಅಥವಾ ಆಗದೆಯೂ ಇರಬಹುದು.

		ಗುರು	
ಕುಜ			ಶನಿ
ರಾಹು	ಪುರುಷ ಜಾತಕ		
	ರಾಶಿ ಕುಂಡಲಿ		ಕೇತು
<mark>ಲಗ್</mark> ನ ರವಿ ಚಂದ್ರ ಬುಧ	ಶುಕ್ರ		

ಮೇಲಿನ ಜಾತಕದಲ್ಲಿ ಪುತ್ರಕಾರಕನಾದ ಗುರು ಶತೃಸ್ಥಾನದಲ್ಲಿದ್ದು ರಾಹುಯುತ ಕುಜನಿಂದ ಹಾಗೂ ಶತೃ ಶುಕ್ರನಿಂದ ವೀಕ್ಷಿತನಾಗಿರುವುದರಿಂದ ಗುರು ನಿರ್ಬಲನಾಗಿರುವನು. ಪಂಚಮಾಧಿಪತಿಯಾದ ಕುಜನು ರಾಹುಯುತನಾಗಿ ತೃತೀಯದಲ್ಲಿ ಇರುವನು. ಪಂಚಮ ಭಾವವನ್ನು ಶನಿ ವೀಕ್ಷಿಸುತ್ತಿರುವನು. ಗುರು, ಪಂಚಮ ಭಾವ, ಪಂಚಮಾಧಿಪತಿ ಬಲ ಹೀನನಾಗಿರುವುದರಿಂದ ಮದುವೆಯಾಗಿ ಹನ್ನೊಂದು ವರ್ಷವಾದರೂ ಮಕ್ಕಳಾಗಿರಲಿಲ್ಲ. ಮನೆಯ ಈಶಾನ್ಯ ದಿಕ್ಕಿನಲ್ಲಿ ದೊಡ್ಡ ಬೆಟ್ಟ, ನೈಋತ್ಯದಲ್ಲಿ ಹೊಂಡ ಇತ್ತು. ಅನುಭವಿ ವಾಸ್ತು ಸಲಹೆಗಾರರಿಂದ ಸಲಹೆ ಪಡೆದು ಮನೆ ಬದಲಾಯಿಸಿದ ಎರಡು ವರ್ಷದಲ್ಲಿ ಒಂದು ಹೆಣ್ಣು ಮಗುವಾಗಿದೆ.



ಜ್ಯೋತಿಷ ಮಿತ್ರ ಆನ್ಲೈನ್ ದಿನಪತ್ರಿಕೆ

ಗೌರವ ಸಂಪಾದಕರು : ಜೀವನ್ ಉಳ್ಳಾಲ್ ಸಂಪಾದಕರು : ಶ್ರೀಷ ಎಸ್.

ಕಚೇರಿ ವಿಳಾಸ : ಹತ್ವಾರ್ ಕಾಂಪ್ಲೆಕ್ಸ್, ಹೊಸಬೆಟ್ಟು, ಮಂಗಳೂರು - 575019.

PH: 9986671473 / 9535283535 jmonline@gmail.com www.jyothishamithra.com